

पत्र सूचना शाखा  
(मुख्यमंत्री सूचना परिसर)  
सूचना एवं जन सम्पर्क विभाग, उ०प्र०

**मुख्यमंत्री से आदित्य बिरला ग्रुप के चेयरमैन  
श्री कुमार मंगलम बिरला ने भेंट की**

**प्रदेश में निवेश की सम्भावनाओं के सम्बन्ध में किया विचार-विमर्श**

लखनऊ : 09 जनवरी, 2018

उत्तर प्रदेश के मुख्यमंत्री योगी आदित्यनाथ जी से आज उनके सरकारी आवास पर प्रसिद्ध उद्योगपति तथा आदित्य बिरला ग्रुप के चेयरमैन श्री कुमार मंगलम बिरला ने भेंट की। इस अवसर पर प्रदेश में निवेश की सम्भावनाओं के सम्बन्ध में विचार-विमर्श किया गया।

मुख्यमंत्री जी ने कहा कि उद्यमों की स्थापना के लिए राज्य सरकार द्वारा निवेशकों को विभिन्न सुविधाएं दी जा रही हैं। प्रदेश सरकार ने कानून-व्यवस्था को चुस्त-दुरुस्त बनाते हुए अवस्थापना सुविधाओं को भी सुदृढ़ किया है। औद्योगिक निवेश एवं रोजगार प्रोत्साहन नीति सहित सेक्टरवार नीतियां लागू की गई हैं, जिनमें उद्यमों की स्थापना के लिए आकर्षक प्राविधान हैं। मुख्यमंत्री जी ने श्री बिरला को आगामी माह फरवरी में लखनऊ में आयोजित होने वाली इन्वेस्टर्स समिट के लिए आमंत्रित करते हुए उन्हें प्रयाग कुम्भ-2019 का 'लोगो' भी भेंट किया।

-----  
**PN-CM- Meets Birla Group Chairman -09 January, 2018**